

# Il-Gzejjer (Gżira) ta' San Pawl

Minn David Bartolo

Il-Gzejjer, jew ahjar, il-Gżira ta' San Pawl huma territorju maqtuh ftit il-barra mill-kosta ta' Selmun u għalhekk huwa kważi l-ahjar fruntiera bejn il-Mellieha u San Pawl il-Bahar. Għaliex gżira u mhux gzejjer? Taraha mill-art mill-bogħod taħsibha żewġ gzejjer imma tersaq qribha sew tinduna li hija gżira wahda Il-gżira il-kbira li hija magħrufa bhala Selmun fiha 277 metru b'517 metru tul u għolja mill-bahar xi 24 metru, waqt li ż-żghira li jismha Selmunett għandha wisgħa ta' 434 metru b'185 metru tul u għolja xi 8 metri biss. Huma bogħod biss 100 metru mill-art u l-bahar ta' bejniethom huwa baxx hafna .

Dawn il-gzejjer bdew jissejhu ta' San Pawl minn mindu Salvu Borg, mill-Belt, kien twebbel jagħmel statwa ta' San Pawl u hallas għaliha 100 skud Din saret fl-1845 mill-iskulturi Sigismondo u Salvatore Dimech. Hija għolja madwar 4 metri u giet tiswa 1,654 skud li jiġu madwar 132 lira.

Din giet mbierka fil-21 ta Settembru 1845. Din l-istatwa giet irrestawrata riċentament fl-1996 minn 'Din l-Art Helwa'. Din l-istatwa saret minhabba t-tradizzjoni qawwija imma mhux dokumentata li l-apostlu San Pawl kellu n-nawfragju fuq din il-gżira fis-sena 60 W.K.

Matul iż-żmien il-gzejjer kienu ta' hafna sidien differenti. Fl-1576, il-Gran Mastru La Cassiere offrihom lil Marco de Maria li kien il-kap ufficijal navigatur ta' skwadra tal-flotta ta' l-Ordni ta' San Ġwann. Dan ġara minhabba l-bravura li għamel meta mirkeb Tork ġera wara l-mirkeb ta' dan Marco u dan għadda minn ġol kanal ta' bejn il-Gzejjer u Selmun. Biex seta' jagħmel dan, kellu jwettaq manuvra ta' hila u heffa liema bhala.

L-ewwel ressaq lin-nies mill-pruwa għall-poppa u mbaġhad vice-versa. B'din il-manuvra harab mill-għadu fil-waqt li dan inkalja u nies il-mirkeb Tork ġew maqbudin.

Wara Marku il-Gzejjer għaddew lit-tifel tiegħu Giovanni u wara lin-neputih Narduccio li nqatel fil-battalja meta l-galjun ta' l-Ordni, is-"Sultana" ġie meqrud mit-Torok.

Fl-1600, it-territorju ta' Selmun għaddew f'idejn il-Kontessa Katerina Vitale, wahda mill-promuturi l-kbar tal-monti tal-fidwa ta' l-ilsiera. Din xtrat din l-art kollha fl-4 ta' Awwissu 1600 b'kuntrat notarili minghand Sqalli li kien jgħix Sirakusa li kien jismu Don Geronimo Bellomi, prokuratur ta' Don Franciscello u Don Giovanni Platamone. Hu nteressanti l-fatt li dawn il-Gzejjer ma jissemewx f'dan il-kuntratt u għalhekk hemm id-dubju jekk kienux tagħha jew ġew mghoddija lill-Monti ta' l-ilsiera li halliet il-propjetà tagħha lejha fit-testment tagħha.

Fl-1649, dawn il-Gzejjer ingħataw lill-Kavallier Michelle Torellos y Sememat prijur tal-Katalonja (illum parti minn Spanja) biex jistrieħ u għall-kaċċa tal-fniek.

F'Awwissu tal-1810, il-frejgata Ngliza "Lively" inkaljat fil-kanal ta' bejn il-Gzejjer u Selmun, waqt li fi żmien it-Tieni Gwerra Dinija l-"HMS Loch Durwegan" inkaljat ukoll hawn wara li l-kaptan iddeċieda li jista' jgħaddi bejn iż-żewġ gzejjer u



wara dan ġie mghoddi qorti marzjali. F'dan iż-żmien ukoll, l-Ingliži gherrqu d-destroyer "Kingston" fil-kanal bejn Selmun u l-Gżejjer biex jimblukkaw dan il-fond u jkunu jistgħu jilqgħu ahjar minn fuq il-baħar l-attakki ta' l-ghadu.

Fatt kurjuż iehor li ġara matul il-hakma Ingliża kien li r-Royal Navy kienet tuża dawn il-gżejjer bhala post ta' irbit matul l-eżerċizzju ta' rutina tagħha. Waqt tmiem ġimgha partikolari *crew* tan-Navy ghamlu *barbecue* u kissru l-bieb u r-rixtellu tar-razzett li hemm u użawh għan-nar. Sid il-Gżejjer Henri Sant Cassia tant irrabja li fittex n-Navy għad-danni u kellha thallas l-ispejjeż.

Dan sar sid il-gżejjer meta fl-1958 il-Gvern taha għal tletin sena lill-Baruni Joseph Manduca Azzopardi, li dan wara biegh biċċa minnha lill-Kaptan R. Smith, il-Maġġur H. Sant Cassia u lil Albert Falzon Sant Manduca. Ir-razzett jinsab fi stat hażin hafna u kważi mwaqqa', fejn dan fl-1930 kien abitat minn bidwi u l-familja tiegħu.

Meta dawn telqu, kif għedna, il-Gżejjer bdew jinghataw b'ċens temporanju, imma il-Gvern żamm id-dritt li jhalli lill-pubbliku jżurha. Fl-1990

din reġghet saret propjetà tal-Gvern u fl-1993 ġiet iddikjarata Riserva Naturali. Ta' min jgħid ukoll li waqt iż-żjara li l-Papa Ġwanni Pawlu Tnejn għamel f'Malta fl-1990 bierek statwa ta' Kristu Bahhar qrib dawn il-gżejjer u wara tniżżlet f'qiegh il-baħar.

Avolja art żgħira, xorta nsibu ftit natura fejn jikbru xi pjanti bħal kappar, narcis u tiċoks selvaġ, waqt li l-bniedem għamel il-bajtar tax-xewk, iż-żabbar u s-silla. Jgħix abbondanti il-gremxul tal-hajt u xi kultant ibejtu l-merill u l-bufula l-hamra fost l-oħrajn.

Hawn illum tajna harsa hafifa lejn dawn il-'Gżejjer' li avolja żgħar u mhux abbitabbli, xorta hemm x'tgħid u taw sehemhom fil-milja taż-żmien fl-istorja ta' ġensna. J'alla jibqgħu fl-istat naturali li għadhom sa llum u ma jinħakmux mill-iżvilupp selvaġġ bl-iskuża tat-turiżmu jew skużi oħra.

#### Referenzi:

- Borg Paul P., *Selmun u l-Inħawi*, Malta 1989  
Farrugia Randon Stanley & Robert, *Comino, Filfla and St Paul's Island*, Malta 1994  
Teuma Eugene Paul, *San Pawl il-Baħar: A Guide*, Malta 2003